

جدید معاملات کا حل

قرآن و سنت کی روشنی میں

مولانا مفتی اکرام اللہ مع اساتذہ کرام المرکز

دارالافتاء جلعندہ المرکز الاسلامی بنوں

نوٹ :- ذیل میں ہم قارئین کی استفادہ کیلئے وقت حاضر میں درپیش مسائل کے سوالات جو کہ دارالافتاء جامعہ المرکز الاسلامی بنوں کو وقتاً فوقتاً موصول ہوئے ہیں، ان کے تحقیقی جوابات مع سوالات قارئین کی استفادہ کیلئے پیش خدمت ہے۔

فہرست ذیلی عنوانات

- (1) ادھار کی وجہ سے قیمت میں اضافہ کرنے کا حکم
- (2) بیع عینہ کا حکم
- (3) قسطوں پر خرید و فروخت کے شرعی حدود اور شرائط
- (4) PLS اکاؤنٹ میں رقم جمع کرنے کا حکم
- (5) قسطوں کی بیع میں بقایا اقساط پر سال گزرنے کی صورت میں زکوٰۃ کا حکم
- (6) ملکی اور غیر ملکی قانوناً ممنوعہ اشیاء کے درآمد و برآمد کا شرعی حکم
- (7) بیع بالتقسیط کے متعلق ایک اور استفتاء کا جواب

(سوال نمبر 1) ادھار کی وجہ سے قیمت میں اضافہ کرنے کا حکم :-

میں نے ایک لاکھ روپے کا کپڑا یا تمباکو یا چینی یا گھی وغیرہ خریدی۔ اب میں یہ ایک سال کیلئے بطور قرضہ فروخت کر کے

ایک لاکھ پچیس ہزار میں دے سکتا ہوں؟

جواب :- ادھار کی وجہ سے نرخ میں اضافہ کرنا یعنی قیمت زیادہ وصول کرنا جائز ہے بشرطیکہ خرید ہوا مال قبض کیا ہو۔ صرف

کاغذات خریداری سے مال قبضہ نہ کیا ہو بلکہ بائع سے خرید ہوا مال اپنی جگہ پر لے آیا ہو اور اس کے بعد فروخت کرے۔ لیکن بہت زیادتی

کرنا ادھار کی وجہ سے خلاف مروت ہے اور مذموم ہے وفي الهدایة الاتری انه یزاد فی الثمن لاجل الاجل (ص ۳/۲۱)

وفي البحر الرائق لان للاجل شبهة بالمبيع الاتری انه یزاد فی الثمن لاجل الاجل ثم قال بعد اسطر الاجل فی نفسه

لیس بمال ولا یقابله شیء من الثمن حقيقة اذا لم یشرط زیادة الثمن بمقابله قصداً ویزاد فی الثمن لأجله

اذا ذکر الاجل بمقابله زیادة الثمن قصداً فاعتبرناه فی المرابحة احترازاً عن شبهة الخیانة ولم یعتبر مالا فی حق

الرجوع عملاً بالحقیقة انتهى (بحر ص ۱۱۳ ج ۶ هکذا فی الشامی ۱۵۸/۲ وکذا فی امداد المشتین ۸۵۹ وکذا فی عزیز الفتاویٰ ۶۳۵)

(سوال نمبر ۲) بیع عینہ کا حکم :-

مجھے ایک لاکھ روپے کی ضرورت ہے میں ایک آدمی سے ایک لاکھ پچیس ہزار روپے کا سامان بطور قرضہ ایک سال خرید کران کو نقد

میں ایک لاکھ میں فروخت کر دیتا ہوں۔ کیونکہ ان کی مالیت ایک لاکھ کی ہے کیا یہ سود احوال ہے یا حرام؟

جواب :- مذکورہ معاملہ میں اگر آپ نے اس آدمی سے سامان خرید کر اپنے قبضے میں لانے کے بعد بازار یا مارکیٹ میں کسی شخص کو

فروخت کر دے تو یہ معاملہ جائز ہے لیکن خلاف اولیٰ ہے اور اگر آپ نے اس بیچنے والے پر قبضہ سے پہلے واپس فروخت کر دی یا آپ نے کسی

اور شخص کو بیچ دی اور تیسرے شخص نے واپس اس مالک یعنی پہلے فروخت کرنے والے کو بیچ دی تو یہ صورت ناجائز اور مکروہ تحریمی ہے

وفي رد المحتار قال فی الفتح ما حاصله ان الذی یقع فی قلبی انه ان فعلت صورة یعود فیها الی البائع جمیع ما

أجر به او بعضه فیکره یعنی تحریماً فان لم یعد کما اذا باعه المدیون فی السوق فلا کراهة فیہ بل خلاف اولیٰ

واقره فی البحر والنهر و الشر نبلا لیه (۳۲۶ ج ۵) وفي الفتاویٰ الکاملیه وقال محمد هذا البیع فی قلبی کا مثال

العجبال ذمیم اخترعه اكلة الربا وقال ﷺ اذا تباعتم بالعين واتبعتم اذئاب البقر ذلتمم و ظهر علیکم عدوکم

کما فی الرد وفي الدر المختار من الکفالة ما نصه امر الاصل کفیله ببیع العینة ای بیع العین بالربح نسیة لیبیعها

المستقرض بأول لیقضی دینه اخترعه اكلة الربا وهو مکروه مذموم شرعاً لما فیہ من الاعراض عن مبرة الاقراض

ففعل الکفیل ذلك فالمبیع للكفیل و زیاده الربح علیه لانه العاقد ولا شیء علی الأمر لانه اما ضمان الخسران او

توکیل بمجهول و ذلك باطل و کتب المحقق ابن عابدین قوله وهو مکروه ای عند محمد وبه جزم فی الهدایة

(الفتاویٰ الکاملیه ص ۹۵، عالمگیری ص ۲۰۸ ج ۳، فتح القدر ص ۲/۳۲۲، ح ۲، حدایہ ص ۱۲۳/۳)

(سوال نمبر ۳) قسطوں پر خرید و فروخت کی شرعی حدود اور شرائط :-

ایک آدمی کی دکان میں واشنگ مشین یا رووم کولر یا اور مشینری ہے وہ نقد میں یہی چیز تین ہزار میں دیتا ہے اور قسطوں پر چار ہزار میں دیتا ہے۔ یہ سود احوال ہے یا حرام؟

(سوال نمبر ۴) قسطوں پر خرید و فروخت کی شرعی حدود اور شرائط :-

میں نے ایک چیز سات سو روپے من کے حساب سے سو من خریدی۔ اب میں اس کو ایک ہزار روپے من کے حساب سے سال کیلئے ماہوار قسط پردے کر فروخت کر سکتا ہوں یا نہیں؟

الجواب وباللہ التوفیق :- قسطوں پر خرید و فروخت جائز ہے بشرطیکہ ان شرائط کو ملحوظ رکھا جائے۔

۱۔ خریدتے وقت نقد یا ادھار کی قیمت میں سے کسی بھی ایک کا فیصلہ کر لیا جائے مثلاً ادھار کی قیمت اور مدت کا تعین کر لیا جائے یعنی کہ اس چیز کی کل کتنی قیمت ہوگی اور وہ کتنی مدت میں تمام اقساط ادا کرے گا۔

۲۔ دوسری بات یہ بھی ضروری ہے کہ اگر کبھی قسط کی ادائیگی میں تاخیر ہو جائے یا خریدار مقررہ وقت میں تمام اقساط ادا نہ کر سکے تو اس پر مزید رقم بطور جرمانہ عائد نہ کی جائے۔ اگر ان مذکورہ باتوں کا اہتمام کیا جائے تو قسطوں پر کسی چیز کو زیادہ قیمت پر فروخت کرنا جائز ہوگا اور اگر ایک بات کی بھی خلاف ورزی کی گئی تو پھر یہ بیع جائز نہیں ہوگی لہذا آپ ان شرائط کے ساتھ قسطوں پر کاروبار کریں۔ اور پھر جو رقم نقد کی نسبت ادھار میں زیادہ حاصل ہوگی وہ سود نہیں ہوگی فی المبسوط السرخسی و اذا عقد العقد علی انہ الی اجل کذا بکذا و بالنقد بکذا او قال الی شہر بکذا والی شہرین بکذا فہو فاسد لانہ لم یعاطہ علی ثمن معلوم و نہی النبی ﷺ عن شرطین فی بیع و ہذا هو التفسیر الشرطین فی الشرطین فی بیع و مطلق النہی یوجب الفساد فی العقود الشرعیة و ہذا اذا افترقا علی ہذا فان کان یتراضیان بینہما ولم یفترقا حتی قاطعہ علی ثمن معلوم و أتما العقد فہو جائز لا نہما ما افترقا لابتعد تمام شرط حتمہ العقد (مبسوط ص ۸۱۳ ج ۱)

وفی الہدایہ و یجوز البیع بثمان حال و مؤجل اذا کان الاجل معلوما (الہدایہ ص ۲۱ ج ۳) الایری انہ

یزاد فی الثمن لاجل الاجل (ص ۷۴ ج ۳) (وکنذانی البحر الرائق ص ۱۱۴ ج ۶)

(سوال نمبر ۵) PLS اکاؤنٹ میں رقم جمع کرانے کا حکم

کیا فرماتے ہیں علمائے کرام کہ بینک میں PLS اکاؤنٹ میں نفع و نقصان شراکتی کھاتہ میں رقم جمع کر کے اسکے منافع لینا جائز ہے یا ناجائز ہے بعض لوگ کہتے ہیں کہ سعودی علماء اس منافع کو جائز کہتے ہیں آپ حضرات کی سعودی علماء کے اس قول کے بارے میں کیا تحقیق ہے؟

الجواب وباللہ التوفیق :- PLS ایک سودی کھاتہ ہے اور اس میں جمع کردہ رقم پر جو منافع دیا جاتا ہے وہ سود ہے لہذا یہ منافع لینا اور استعمال کرنا حرام ہے اگر لاعلمی میں اکاؤنٹ کھول دیا ہو تو فوری طور پر بند کروایا جائے۔

آجکل جتنے بھی بینک نفع و نقصان کے کھاتے پر چل رہے ہیں یہ تمام سودی کاروبار ہے ان میں اکاؤنٹ کھولنے سے اجتناب کریں البتہ اگر بدرجہ مجبوری اکاؤنٹ کھولا جائے تو جائز ہے کیونکہ اس کھاتے میں جمع کردہ رقم پر نہ سود لیا جاتا ہے اور نہ دیا جاتا ہے۔

تمام اسلامی ممالک کے جید علمائے کرام پر مشتمل ایک ادارہ "اسلامی فقہ اکیڈمی" کے نام سے جدہ سعودی عرب میں قائم ہے جس میں سعودی عرب کے جید علماء بھی ہیں ان کا متفقہ طور پر یہ فیصلہ ہے کہ موجودہ بینکوں کا طریقہ کار اور نظام سود پر مبنی ہے لہذا اس میں قلیل و کثیر کسی بھی قسم کی زیادتی اور انٹرسٹ لینے کو گوارا نہ کیا جائے۔ اور سود خوروں کیلئے اللہ اور رسول ﷺ کی طرف سے تباہ کن جنگ کا اعلان ہے۔

(ماخوذ از "قراردادیں اور سفارشات" شائع کردہ اسلامی فقہ اکیڈمی جدہ سعودی عرب ص ۳۲)

(سوال نمبر ۶) قسطوں کی بیع میں بقایا افساط پر سال گزرنے کی صورت میں زکوٰۃ کا حکم

کیا فرماتے ہیں علمائے کرام اس مسئلے کے بارے میں کہ ایک گاڑی دس لاکھ روپے میں فروخت ہوئی جس میں تین لاکھ روپے نقد وصول کئے گئے اور باقی بالا قسط ادا کرے گا اب سوال یہ پیدا ہوتا ہے کہ سال گزرنے پر زکوٰۃ بائع پر واجب ہوگی یا مشتری پر؟

الجواب وباللہ التوفیق :- صورت مسئلہ میں مذکورہ گاڑی اگر تجارت کی نیت سے خریدی ہے تو سال پورا ہونے پر گاڑی کی جو قیمت ہوگی اس میں بقدر قرضہ رقم مستثنیٰ کر کے بقایا تمام میں مشتری پر زکوٰۃ واجب ہوگی۔ لیکن اگر گاڑی ذاتی استعمال یا کرایہ پر چلانے کی غرض سے خریدی یا خریدتے وقت یہ نیت تھی کہ یہ گاڑی ذاتی استعمال یا ٹیکسی کے طور پر استعمال کروں گا اور اگر کوئی اچھا گاہک آیا تو فروخت بھی کروں گا تو ان صورتوں میں گاڑی میں زکوٰۃ واجب نہیں کیونکہ خریدتے وقت نیت خالص تجارت کی نہیں تھی کما فی فتح القدیر (قولہ و تشترط فیہ التجارة) لانه لما لم تکن للتجارة خلقه فلا یصیر لها الا بقصدھا فیہ وذلک هو فیہ التجارة

فلو اشتری عبداً مثلاً للخدمة نأویا بیعہ ان وجد ربحاً لا زکوٰۃ فیہ (ص ۱۶۶ ج ۲)

وفی الاشباه ومن المنافی نية التردد وعدم الجزم فی اصلها وفی الملتقى عن محمد اشتری خادما

للخدمة وهو بنوی ان اصاب ربحاً باعه لا زکوٰۃ فیہ (الاشباه والنظائر ص ۷۹ ج ۱)

وفى الهندية ولو اشترى جوالق ليؤاجرهما من الناس فلا زكوة فيها لانه اشتراها للغلة لا للمبايعه كذا فى

محيط السرخسى (هندي ص ۱۸ ج ۱)

وفى الهداية وان كان ماله اكثر من دينه زكى الفاضل اذا بلغ نصابا (۱۸۶ ج ۱) وكذا فى امداد الاحكام (۲/۲۸)

(سوال نمبر ۷) ملكى اور غير ملكى قانوناً ممنوعه اشياء كى خريد و فروخت كا شرعى حكم :-

كيا فرماتے ہيں علمائے كرام اس مسئلے ميں كہ ايك ملك ميں اگر جائز اشياء ہوں مثلاً كپڑا، دوائى، اسلحہ اور چائے وغيره كيشن پر ايك جگہ سے دوسرى جگہ لانے بجانے ميں اگر عزت نفس بهى مجروح ہونے كا خوف ہو اور رشوت بهى دينى پڑے پھر لانا بجانا كيا ہے؟ اور اس طريقے پر حاصل كى ہوئى رقم حلال ہے يا حرام؟

جواب :- ايك ملك سے دوسرے ملك ميں يا ملك كے اندر كسى جگہ سے دوسرى جگہ سے جائز اشياء لانے اور بجانے پر شرعاً كوئى پابندى نهيں ہے مگر ملكى قانون كى وجہ سے جن چيزوں كا لانا ممنوع ہے ان كى حيثيت قانونى ممنوع كى ہے شرعى ممنوع كى نهيں، البته منفعت كى خاطر جان و مال كى عزت كو خطرہ ميں ڈالنا درست نهيں۔ خصوصاً جبكہ اس ميں رشوت بهى دينى پڑے پھر اس طرح كے كاروبار سے احتراز كرنا واجب ہے كيونكہ حديث شريف ميں رشوت لينے اور دينے سے بہت سختى سے منع فرمايا گيا ہے جيسا كہ رسول اللہ ﷺ نے فرمايا ہے الراشى والمرتشى كلاهما فى النار يعنى رشوت دينے والا اور لينے والا دونوں جہنمى ہيں۔

تاہم اس طرح كا كاروبار كرنے سے جو نفع حاصل ہو وہ حلال ہے ليكن رشوت دينے كا گناہ ضرور ہوگا۔ لہذا ايسے كاروبار سے بچنا چاہئے۔ (ماخوذ فادى محمودیہ ۱۵۱، ۱۵۰ ج ۳)

(سوال نمبر ۸) بيع بالتقسيت كا شرعى حكم :-

كيا فرماتے ہيں علمائے كرام اس مسئلے كے بارے ميں كہ ايك شخص گاڑى خريد كر كچھ رقم نقد اور باقى ادھار قسطوں پر فروخت كرتا ہے مثلاً ايك لاکھ نقد وصول كئے اور بقاء رقم قسطوار وصول كرتا ہے تو اس طرح كا لین دین از روئے شريعت جائز ہے يا نهيں؟ اسی طرح ہلدی وغيره خريد كر ادھار زيادہ قيمت پر فروخت كرنا كيا ہے؟

جواب :- قسطوں پر خريد و فروخت شرعاً جائز ہے بشرطيكہ بيع كے وقت نقد اور ادھار كى قيمت كا تذكرہ كرنے كے بعد اسی مجلس ميں كسى ايك قيمت كا فيصلہ كر ليا جائے مثلاً ادھار كى قيمت بهى طے كر ليا جائے اور اس كى كل قسطيں متعین كر ليا جائیں اور ہر قسط ميں رقم كى مقدار بهى طے كر ليا جائے اور قسط ميں تاخير كى وجہ سے جرمانہ بهى نہ لگايا جائے اور گاڑى اور جمع شدہ قسطيں بهى ضبط نہ كى جائیں اس طرح اگر معاملہ كيا جائے تو شرعاً يہ جائز ہوگا۔ اور ايسى صورت ميں ادھار كى وجہ سے جو زيادہ قيمت دينى پڑتى ہے وہ سود نهيں ہے۔ البته

اگر خرید و فروخت کے وقت یہ کہا جائے کہ اگر نقد لوگے تو یہ قیمت ہوگی اور اگر ادھار لوگے تو یہ قیمت ہوگی اور اسی مجلس میں کسی ایک قیمت کو متعین نہ کرے تو یہ صورت جہالت ثمن کی وجہ سے ناجائز ہے اسی طرح ہلدی وغیرہ کی بیع کا بھی حکم ہے کما فی الہدایۃ ویجوز البیع

بشمن حال و مؤجل اذا کلن الاجل معلوما (ہدایہ ۲۱ ج ۳)

وفی الہندیۃ رجل باع علی انه بالنقد کذا وبالنسیئۃ کذا والی شہر بکذا والی شہرین بکذا الم یجز (۳/۱۳۶)

(سوال نمبر ۹) عشر سے پہلے مزدوری کے منہائی:-

زید نے 30 بوری گندم حاصل کیں تو کیا زید عشر کے اداء کرنے سے پہلے حاصل شدہ گندم کے کٹائی کی مزدوری، تھریشر کی مزدوری اور مل، بلینڈ، ڈرل وغیرہ کی مزدوری منفی کرے گا یا نہیں؟ مدلل جواب دے کر مشکور فرمادیں۔

الجواب وباللہ التوفیق:- صورت مسئلہ میں زمین عشری ہے اس میں سے دسواں حصہ نکالنا چاہئے جبکہ یہ کل پیداوار سے نکالا جائیگا، خرچہ ذراعت و مزدوری وغیرہ منفی نہ کی جائیگی کذا فی رد المحتار قولہ (بلا رفقہ مؤن) ای یجب العشر فی الاول و نصفہ فی الثانی بلا رفع أجرۃ العمال و نفقۃ البقر و کری الأنہار و أجرۃ الحافظ و نحو ذلک (رد المحتار 2/328)

واللہ اعلم بالصواب